
Gananatha Stuti by Vairatadeva

గణనాథస్తుతిః వైరాటదేవేన కృతా

Document Information



Text title : Gananatha Stuti by Vairatadeva

File name : gaNanAthastutiHvairATadevenakRRitA.itx

Category : ganesha

Location : doc_ganesha

Transliterated by : NA

Proofread by : NA

Description/comments : Mudgalapurana, Khanda 1, Adhyaya 10

Latest update : April 23, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



గణనాథస్తుతిః వైరాటదేవేన కృతా



శ్రీగణేశాయ నమః ।

పార్వత్యువాచ ।

శ్రోతుమిచ్ఛామి సర్వేశ విరాజశ్చ స్వరూపకమ్ ।

కీదృశోఽయం మహాభాగ తన్నే కథయ శక్కుర ॥ ౧॥

శివ ఉవాచ ।

పఞ్చకోటిప్రవిస్తారే యోజనానాం సమన్తతః ।

తస్య దేహా చ భూతాని స్థావరాణి చరాణి చ ॥ ౨॥

సంస్థితాని చ సర్వాణి భువనాని చతుర్దశ ।

తత్తేఽహం సంప్రవక్ష్యామి సమాహితమనాః శృణు ...

పాదయోస్తస్య పాతాలం గుల్ఫే తస్య రసాతలమ్ ।

పార్శ్వోర్మహాతలం తస్య జఙ్ఘయోశ్చ తలాతలమ్ ॥ ౪॥

సుతలం జానుభాగేఽస్య వితలం తూరుమణ్డలే ।

అతలం కటిసన్ధౌ చ కటయాం భూలోకసంస్థితిః ॥ ౫॥

నాభౌ తస్య భువర్లోకః స్వర్లోకశ్చ హృది స్థితః ।

మహర్లోకశ్చ కణ్ఠే వై జనో లోకో ముఖే స్థితః ॥ ౬॥

తపో లోకో లలాటే చ సత్యలోకః శిరఃస్థితః ।

ఏతావద్దేహరూపో వై విరాట్ స పురుషో మహాన్ ॥ ౭॥

సహస్రశిర్షశోభాఢ్యః సహస్రాననపాదవాన్ ।

సహస్రహస్తకర్ణః స సహస్రోదరవాన్ ప్రభుః ॥ ౮॥

సర్వత్ర వ్యాప్యభావేన స్థితోఽసౌ పరమేశ్వరః ।

మర్త్యేష్యమృతభోక్తా చ స్వప్రకాశేన వర్తతే ॥ ౯॥

తస్యాన్తరే స్థితం రూపం నామ్నా హైరణ్యగర్భకమ్ ।

ఏతాదృశం తథా స్వప్నం విశ్వరూపం విరాజతి ॥ ౧౦॥

బహిర్వైశ్వానరశ్చాయం జాగ్రద్వైరాటసంజ్ఞితః ।
 హిరణ్యగర్భకోశస్థః స్వప్నవైరాటధారకః ॥ ౧౧ ॥
 ఉభయోః సమభావేన బాహ్యోన్మరసరూపతః ।
 ఈశ్వరో నామ వైరాటః సుషుప్తేర్ధారకో బభౌ ॥ ౧౨ ॥
 త్రివిధం యద్విరాడ్ రూపం కథితం తే తు పార్వతి ।
 తురీయమాత్మరూపం యత్ త్రివిధేషు ప్రవర్తతే ॥ ౧౩ ॥
 అథ శ్శృణు విభిన్నానాముత్పత్తిం త్వల్పభావనామ్ ।
 నానాభావధరాం తాం వై చరాచరమయీం పరామ్ ॥ ౧౪ ॥
 విరాడజ్ఞానభావేనావృతస్తేన తపః కృతమ్ ।
 ఏకాక్షరవిధానేన గణేశం సన్దధౌ హృది ॥ ౧౫ ॥
 సోఽతపత్తప ఉగ్రం చ దివ్యవర్షసహస్రకమ్ ।
 తపసా ధ్యానభావేన ప్రత్యక్షో గణపోఽభవత్ ॥ ౧౬ ॥
 బోధయామాస తం దేవో వరం బ్రూహితి సోఽబ్రవీత్ ।
 గణేశం సహసా దృష్ట్వా పాదయోః ప్రణనామ తమ్ ॥ ౧౭ ॥
 ధన్యం జన్మ తపో మేఽద్య ధన్యం జ్ఞానం వపుశ్చ దృక్ ।
 ధన్యా మే సమ్మదో దేవ త్వదజ్ఞీయుగదర్శనాత్ ॥ ౧౮ ॥
 ఇత్యుక్త్వా స్తోతుమారేభే గణేశం బ్రహ్మనాయకమ్ ।
 వాచా సంస్పష్టయా హృష్టో భగవాన్ విశ్వధారకః ॥ ౧౯ ॥
 విరాడువాచ ।
 నమస్తే గణనాథాయ గణానాం పతయే నమః ।
 విఘ్నేశాయ పరేశాయ విఘ్నహర్త్రే నమో నమః ॥ ౨౦ ॥
 సిద్ధిబుద్ధిపతే తుభ్యం నానాసిద్ధిప్రదాయినే ।
 నానాజ్ఞానప్రదాత్రే చ బ్రహ్మణే బ్రహ్మరూపిణే ॥ ౨౧ ॥
 మనోవాగతిభూతాయ యోగినాం హృది వాసినే ।
 నానావతారకర్త్రే చ భక్తసంరక్షకాయ తే ॥ ౨౨ ॥
 నమో నమో మహేశాయ శివాయ శివదాయినే ।
 సర్వత్ర సమభావాయ విష్ణవ ప్రభవిష్ణవే ॥ ౨౩ ॥
 తేజోరాశిపతే తుభ్యం భానవే తే నమో నమః ।

నానామాయాప్రభేదాత్మశక్తయే శక్తిరూపిణే || ౨౪ ||

స్తప్తే పాత్రే చ సంహారే చరాచరమయాయ చ |

సర్వేభ్యో జ్ఞానదాత్రే చ నిర్మలాయ నమో నమః || ౨౫ ||

సర్వేభ్యో భిన్నరూపాయ మాయాహీనాయ తే నమః |

మాయిభ్యో మోహదాత్రే చ మాయాధారాయ తే నమః || ౨౬ ||

గుణాంతం న యయుర్యస్య నానాబ్రహ్మణీ తే నమః |

అతో మయి గణేశాన కృపయానుగ్రహం కురు || ౨౭ ||

ఇతి స్తుత్వా గణేశానం మౌనవానభవత్స్వయమ్ |

వైరాటః పురుషస్తత్ర కృతాజ్ఞులిపుటఃస్థితః || ౨౮ ||

భగవాంస్తం గణేశాన ఊచివాన్ భక్తిభావితః |

వరం వరయ దాస్యామి శక్త్యాం మా కురు విశ్వప || ౨౯ ||

ఇదం త్వయా కృతం స్రోత్రం మమ ప్రీతికరం భవేత |

యః పఠేద్భావపూర్వం తు సిద్ధిస్తస్య భవిష్యతి || ౩౦ ||

యం యం చింతయతే కామం తం తం దాస్యామి వాఙ్చితమ్ |

భుక్తిముక్తిప్రదం భావి పఠనాచ్చృవణాదపి || ౩౧ ||

ఇతి వైరాటదేవేన కృతా గణనాథస్తుతిః సమాప్తా | ౧.౧౦

Gananatha Stuti by Vairatadeva

pdf was typeset on May 31, 2020

Please send corrections to sanskrit@cheerful.com

